

## दि. २१ मार्च २०२१ रोजी झालेल्या वार्षिक सर्वसाधारण सभेचे इतिवृत्तांत

स्थळ : तेली सेवा समाज सभागृह, शंकरराव नराम पथ, लोअर परेल (प), मुंबई - ४०० ०९३.

श्री विष्णुव्रत सहकारी पतपेढी मर्यादित, मुंबई या पतसंस्थेची ५५ वी वार्षिक सर्वसाधारण सभा रविवार दि. २१ मार्च, २०२१ रोजी दुपारी ४.०० वाजता तेली सेवा समाज सभागृह, शंकरराव नराम पथ, लोअर परेल (प), मुंबई - ४०० ०९३ येथे विद्यमान अध्यक्ष श्री. दिलीप केळंबेकर यांच्या अध्यक्षते खाली ऑनलाईन पद्धतीने (zoom app) वर घेण्यात आली. संस्थेचे मानद कार्यलक्षी संचालक श्री. मनोज सावंत यांनी सभेकरिता zoom app वर ऑनलाईन उपस्थित सभासदांचे हार्दिक स्वागत करून सभेच्या सूचनेनुसार सभा दुपारी ४.०० वाजता सुरु केली.

पतसंस्थेचे कार्यलक्षी संचालक श्री. मनोज सावंत यांनी पतसंस्थे अध्यक्ष श्री. दिलीप केळंबेकर, उपाध्यक्ष श्री. भगवान(विलास) सातार्डेकर, संचालक श्री. जनार्दन गवाणकर, श्री. किशोर रसाळ, श्री. प्रकाश डिचोलकर, श्री. सुरेश बांबडेकर, श्री. संजय बळगे, श्री. प्रशांत कांबळे, श्री. जयंतकुमार मेहेर, श्री. निलेश सकपाळ, सौ. देवयानी सातार्डेकर, सौ. रेशमा बंदरकर यांचे स्वागत करून त्यांना व्यासपीठावर येण्यासाठी आमंत्रित केले.

कार्यलक्षी संचालक श्री. मनोज सावंत यांनी पतपेढीचे विद्यमान अध्यक्ष श्री. दिलीप केळंबेकर यांना आजच्या सभेचे अध्यक्षपद स्विकारण्याची विनंती केली. त्यांना सर्व सभासदांनी एकमताने मान्यता दिली.

त्यानंतर प्रथेप्रमाणे सभेची सुरुवात पतसंस्थेचे विद्यमान अध्यक्ष श्री. दिलीप केळंबेकर यांनी लक्ष्मी मातेच्या प्रतिमेस आणि पतसंस्थेचे उपाध्यक्ष श्री. भगवान सातार्डेकर यांनी संस्थेचे संस्थापक अध्यक्ष कै. नामदेव कांदळगावकर यांच्या प्रतिमेस आणि श्री. जनार्दन गवाणकर यांनी श्री संत शिरोमणी संताजी महाराज जगनाडे यांच्या प्रतिमेस पुष्पहार अर्पण करून आणि सर्व संचालकांच्या हस्ते दिप प्रज्वलाने करण्यात आली.

पतपेढीचे कार्यलक्षी संचालक श्री. मनोज सावंत यांनी दुखवटा प्रस्ताव मांडला व पतपेढीचे दिवंगत सभासद, देशाचे संरक्षण करताना सीमेवर शहीद झालेले सैनिक आणि कोरोनाच्या महामारीत कर्तव्यपार पाडताना शहिद झालेले पोलिस अधिकारी व शिपाई, वैद्यकीय सेवेतील डॉक्टर, नर्सेस, सफाई कामगार तसेच राष्ट्रीय किर्तीच्या थोर विभूती पंचतत्वात विलीन झाल्या त्यांच्या पवित्र स्मृतीस अभिवादन करून श्रद्धांजलीसाठी संचालक सदस्य, कमर्चारी व ऑनलाईन उपस्थित सभासदांना दोन मिनिटे उभे राहण्यास विनंती केली.

कार्यलक्षी संचालक यांनी ५५ व्या सभेस सुरुवात करण्यापूर्वी आँन लाईन उपस्थित सभासदांना सूचित केले कि, पतसंस्थेच्या मागील ५४ व्या वार्षिक सर्व साधारण सभेचे इतिवृत्तांत आणि ५५ व्या वार्षिक सर्व साधारण सभेचा सन २०१९-२०२० चा जमा खर्च अहवाल पतसंस्थेची बेबसाईट [www.vishweshwarpatpedhi.com](http://www.vishweshwarpatpedhi.com) वर अपलोड करण्यात आलेला आहे. कार्यलक्षी संचालक यांनी ५४ व्या वार्षिक सर्व साधारण सभेचा इतिवृत्तांत आणि ५५ व्या वार्षिक अहवालातील असलेले छपाई/मुद्रण दोष असल्यास निर्दर्शनास आणून द्यावे, अशी सभासदांना विनंती केली. तत्पूर्वी आमच्या नजरेत आलेले मद्रण दोष खालीलप्रमाणे वाचून सभासदांच्या निर्दर्शनास आणून त्याची नोंद करून घ्यावी असे सांगितले.

### मुद्रण दोष :-

१. पान क्र. ३ वर भाग भांडवल रु. २,५०,९६,८००/- रक्कम ऐवजी रु. २,५०,९३,८००/- अशी आहे.
२. पान क्र. २३ वर परिशिष्ट – अ मध्ये कर्ज थकबाकी रु. १६,२६,१८,९५८/- ऐवजी रु. ३,७२,५२,६४२/- अशी आहे.
३. पान क्र. २१ पतपेढीच्या प्रगतीचे बोलके आकडे सन २०१८-२०१९ या रकान्या मध्ये दिलेले कर्ज रु.४८,६९,९९,९९०/- ऐवजी रु. ४,८६,९९,९९०/- असे आहे.
४. पान क्र. ९ मध्ये सन २०१८-२०१९ मध्ये सारस्वत सहकारी बँक (जोगेश्वरी शाखा) शिल्क रु. ५३५२७.९६/- ऐवजी रु.५३५२७.०६/- अशी आहे.
५. पान क्र. १३ वर नफा तोटा मधील अधिक सालचा तोटा ऐवजी वजा सालचा तोटा असा शब्द आहे.
६. ५४ व्या वार्षिक सर्व साधारण सभा इतिवृत्तात पान क्र. ५ वर सुरुवातीला श्री. शिवाजी झगडे यांचे नाव लिहायच राहून गेले आहे.

सभासदाकडून सभेत पतसंस्थेच्या मागील ५४ व्या वार्षिक सर्व साधारण सभेचे इतिवृत्तांत अणि ५५ व्या वार्षिक सर्वसाधारण सभेचा सन २०१९-२०२० चा जमा खर्च अहवाल छपाईमध्ये मुद्रण दोषांबाबत कोणतीही त्रुटी दाखविण्यात आली नाही.

कार्यलक्षी संचालक यांनी पतपेढीचे अध्यक्ष श्री. दिलीप केळंबेकर यांना आपले मनोगत व्यक्त करण्याची विनंती केली. अध्यक्षांनी मनोगत व्यक्त करताना सन २०१९-२०२० या आर्थिक वर्षात मागील वर्षी याच दिवशी २१ मार्च रोजी कोविड महामारीमुळे लॉकडाऊन जाहीर करण्यात आला. या महामारीमुळे जागतिक मंदी व सर्व बाबीवर झालेला परिणाम तसेच या परीस्थितीत सभासद व कमर्चरी यांचे अमुल्य सहकार्य याबाबत अध्यक्षांनी सविस्तर माहिती दिली. सर्व सभासदांना अध्यक्षांनी सूचना सुद्धा केली कि, कर्जाच व्याज दर कमी केले आहे. तरी गरजू सभासदांनी आर्थिक अडचणीत या विविध कर्ज योजनांचा लाभ घ्यावा. करोनाच्या या संकट काळात सुद्धा चिकाटी व सातत्याने केलेल्या सकारात्मक प्रयत्नातून संस्थेला आर्थिक सुवर्ण युगाकडे घेवून जाण्याचा आम्ही प्रामाणिक प्रयत्न करत आहोत. आपण आतापर्यंत जसे सहकार्य व मोलाची साथ दिली. या पुढील काळात सुद्धा आपण घावी हि सभासदांना विनंती करून, आपणांस व आपल्या कुटुंबीयांना येणारे वर्ष सुख-समृद्धीचे भरभराटीचे उत्तम आरोग्याचे व दिघायुषी जावो हि परमेश्वर चरणी व काशी विश्वेश्वर चरणी प्रार्थना करून आपल्या अध्यक्षीय मनोगताची सांगता केली.

त्यानंतर अध्यक्षांची परवानगी घेऊन कार्यलक्षी संचालक श्री. मनोज सावंत यांनी सभेच्या कामकाजास विषय पत्रिकेनुसार सुरुवात करत आहे असे सभेस सांगितले. तत्पूर्वी कार्यलक्षी संचालक यांनी ऑनलाईन उपस्थित सर्व सभासदांना सूचना केली आपले प्रश्न व सूचना मो.नं. ९९६९९६७२३४ या whatsapp number वर पाठविण्यात यावे.

**विषय क्र. १:- दिनांक २५ ऑगस्ट २०१९ रोजी झालेल्या ५४ व्या वार्षिक सर्वसाधारण सभेचा इतिवृत्तांत वाचून कायम करणे.**  
कार्यलक्षी संचालक श्री. मनोज सावंत यांनी सभेमध्ये असे सांगितले कि, रविवार दिनांक २५ ऑगस्ट २०१९ रोजी झालेल्या ५४ व्या वार्षिक सर्वसाधारण सभेचे इतिवृत्तांत आधी सांगितल्याप्रमाणे पतसंस्थेची वेबसाईट [www.vishweshwarpatpedhi.com](http://www.vishweshwarpatpedhi.com) वर अपलोड करण्यात आलेला आहे. सदर इतिवृत्तांबाबत काही चुका व दुरुस्त्या असल्यास मो.नं. ९९६९९६७२३४ या whatsapp number वर निर्दर्शनास आणून घाव्या. आपल्या मोबाईल वर आलेल्या पोल वर yes व no असे दोन ऑपशन येतील. विषय क्र. १ मध्ये काही दुरुस्ती नसेल तर सदर विषयाला आपल्या मोबाईल स्क्रीनवर आलेल्या पोल वर yes ला टिक मार्क करून मंजुरी घायची आहे.

**मा. अध्यक्ष :-** ५४ व्या वार्षिक सर्वसाधारण सभेच्या इतिवृत्तांतामध्ये काही विषय नमूद करण्याचे राहून गेले असतील तर ते निर्दर्शनास आणून घावे व सदर इतिवृत्तांत मंजूर करण्यास सहकार्य करावे.

आपल्या मोबाईल स्क्रीनवर आलेल्या पोल वर yes ला टिक मार्क करून सदर इतिवृत्तांत ऑनलाईन उपस्थित असलेल्या सभासदांकडून सर्वानुमते मंजूर करण्यात आला आणि ऑनलाईन स्क्रीनवर सूचक व अनुमोदन यासाठी सभासदांनी हातवर करून आपले नांव दिले.

**ठराव क्र. १ :-** असा ठराव करण्यात येतो कि, रविवार दिनांक २५ ऑगस्ट २०१९ रोजी झालेल्या ५४ व्या वार्षिक सर्वसाधारण सभेच्या इतिवृत्तांत मध्ये काही त्रुटी नसल्यामुळे त्यास सर्वानुमते मंजुरी देण्यात आली. ठराव मंजूर.

**सूचक :-** श्री. योगेश राऊत (सभासद क्र.१४६५४), श्री. गंगाराम मोरवसकर (सभासद क्र.३०५१)

**अनुमोदन :-** सौ. रोहिणी महाडिक (सभासद क्र.१६७२७),

विषय क्र. २ :- सन २०१९-२०२० च्या अंदाजपत्रकामधील अंदाजापेक्षा जास्त व कमी झालेल्या खर्चास मंजुरी घेणे.

कार्यलक्षी संचालक यांनी अहवालातील पान क्र. २० वर सन २०१९-२०२० चे अंदाजापेक्षा जास्त व कमी झालेल्या खर्चाचे वाचन केले.

सन २०१९ - २०२० च्या अंदाजपत्रकापेक्षा जास्त झालेला खर्च

खर्च	अंदाजे खर्च २०१९ - २०२०	प्रत्यक्षात खर्च २०१९ - २०२०	जास्त झालेला खर्च
आवर्त ठेवीवरील व्याज	५२५०००	५७१२०५	४६२०५
बचत खात्यावरील व्याज	१००००००	१०३१३३९	३१३३९
कर्मचारी बोनस	१५००००	१६१६२१	११६२१
सर्वसाधारण व विशेष सभा / मासिक सभा खर्च	२५००००	२५९७७८.७५	९७७९
अनुत्पादित खर्च तरतूद	२५०००००	७३६११०२	४८६११०२
नियामक मंडळ अंशदान निधी		११८१२५	११८१२५
जी.एस.टी. खर्च		१०९८१२.२४	१०९८१२
कर्ज वसुली खर्च		७५३६७३	७५३६७३
इतर खर्च		११६७५	११६७५

अध्यक्षांनी सभेस माहिती दिली कि, सन २०१९-२०२० च्या अंदाजपत्रकामध्ये अंदाजा पेक्षा जास्त झालेला खर्च वाचून दाखविण्यात आला आहे. काही खर्चाची नोंद अंदाज पत्रकामध्ये घेण्यात आली नव्हती. त्याचे कारण म्हणजे नुकतीच शासनाने दिलेल्या परिपत्रकानुसार पतसंस्थेच्या ठेवीच्या काही टके नियामक मंडळ अंशदान निधी आपण रु.११८१२५/- असा केलेला आहे. थकीत कर्ज वसुलीसाठी १०१ अंतर्गत थकीत कर्जदारावर दावे दाखल करावे लागतात. त्याचा खर्च रु. ७५३६७३/- व इतर खर्च रु.११६७५/- असा झालेला आहे. वसुली साठी झालेला खर्च हा कारवाई केलेल्या सभासदांकडून कालांतराने वसूल केला जातो. अध्यक्षांनी सदर जास्त झालेले खर्च आपणास मंजूर असतील तर अंदाज पत्रक सन २०१९-२०२० यास मंजुरी द्यावी, अशी विनंती केली.

कार्यलक्षी सदस्य यांनी सभासदांना त्याच्या मोबाईल स्क्रीन वर आलेल्या पोल वर yes ला टिक मार्ककरून विषय क्र. २ ला मंजुरी देण्यास सांगितले. सदर विषयावर केलेल्या चर्चेनंतर सदर खर्चास ऑनलाईन उपस्थित सभासदांकडून सर्वानुमते मंजुरी देण्यात आली आणि सभासदांनी आपले नाव हातवर करून ऑनलाईन स्क्रीनवर सूचक व अनुमोदन साठी दिले.

**ठराव क्र. २:-** असा ठराव करण्यात येतो की, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०१९-२०२० च्या अंदाजपत्रकामधील अंदाजापेक्षा जास्त व कमी झालेला खर्च योग्य असून सर्व सभासदांच्या वतीने त्यास सर्वानुमते मंजुरी देण्यात येत आहे. ठराव मंजूर.

सूचक :- श्री. रविंद्र चव्हाण(सभासद क्र.१३४३३), श्री. गंगाराम मोरवसकर (सभासद क्र.३०५१)

अनुमोदन :- श्री. प्रमोद सातार्डेकर (सभासद क्र.४०३९), श्री. तुकाराम कुलें (सभासद क्र.३३७५)

विषय क्र. ३:- दि. ०१ एप्रिल २०१९ ते दि. ३१ मार्च २०२० या कालावधीचा जमाखर्च, ताळेबंद पत्रक व अहवाल स्विकारणे व त्यास मंजुरी देणे.

कार्यलक्षी संचालक यांनी उपस्थित सभासदांना माहीती दिली की, दि. ०१ एप्रिल २०१९ ते दि. ३१ मार्च, २०२० या कालावधीचा अहवालामधील पान क्र. १४ ते १९ वरील नफा तोटा पत्रक व पान क्र. ८ ते १३ ताळेबंद पत्रक छापण्यात आलेले आहे. त्याबाबत सभासदांच्या काही शंका किंवा प्रश्न असल्यास मो.नां. ९९६९९६७२३४ या whatsapp number द्वारे विचारावे, अशी विनंती कार्यलक्षी संचालक यांनी केली.

कार्यलक्षी संचालक यांनी सभासदांना सूचना केली कि, आपले काही प्रश्न व सूचना नसतील तर सभासदांनी त्यांच्या मोबाईल स्क्रीन वर आलेल्या पोल वर yes ला टिक मार्क करून विषय क्र. ३ ला मंजुरी द्यावी आणि सुचक व अनुमोदन साठी हात वर करून आपले नाव द्यावे. सदर विषय उपस्थित सभासदांकडून सर्वानुमते मजूर करण्यात आला आणि सभासदांनी आपले नाव हातवर करून आँन लाईन स्क्रीनवर सूचक व अनुमोदनासाठी दिले.

ठराव क्र. ३:- असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत दि. ०१.०४.२०१९ ते दि. ३१.०३.२०२० या कालावधीचा संचालक मंडळाने सादर केलेला पतपेढीच्या कामकाजाचा अहवाल, ताळेबंद व नफा तोटा पत्रक स्वीकारण्यात येत असून त्यास मंजुरी देण्यात येत आहे. ठराव सर्वानुमते मंजूर.

सूचक :– श्री. दिगंबर भडकमकर (स. क्र. ११५६४), श्री.गांगाराम मोरवसकर(स. क्र.३०५१)

अनुमोदन :– श्री. रविद्र चव्हाण (स. क्र. १३४३३)

विषय क्र. ४ :- सन २०१९-२०२० या अंतर्गत लेखापरिक्षण व वैधानिक लेखापरीक्षण अहवाल सादर करणे व स्विकृती देणे.

कार्यलक्षी संचालक यांनी अहवालातील पान क्र. २२ वरील सन २०१९-२०२० चा अंतर्गत लेखापरिक्षण व वैधानिक लेखापरीक्षण अहवाल सादर केला.

सन २०१९-२०२० च्या अंतर्गत लेखापरिक्षणाच्या अहवालास उपस्थित सर्व सभासदांनी सर्वानुमते मंजुरी दिली.

ठराव क्र. ४ :- असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०१९-२०२० चा अंतर्गत लेखापरिक्षण व वैधानिक लेखापरीक्षण अहवाल सादर केला त्यास उपस्थित सर्व सभासदांनी मंजुरी दिली. ठराव मंजूर.

सूचक:- सौ. वंदना बंदरकर (स.क्र.७८०), सौ. रोहिणी महाडिक (स. क्र. १६७२७)

अनुमोदन :– श्री. गंगाराम मोरवसकर (स. क्र.३०५१) श्री. कुणाल रसाळ (स.क्र.११३१३)

विषय क्र. ५ :- वैधविनक लेखापरिक्षण दोष दुरुस्ती अहवाल सन २०१८-२०१९ याला स्वीकृती घेणे.

कार्यलक्षी संचालक यांनी सदर विषय सभेत मंजुरी करीता सादर केला.

**मा. अध्यक्ष :-** पतसंस्थेच्या कार्यालयीन कामाचा भाग म्हणून हा विषय सभेत मंजुरी करिता ठेवला आहे. या अगोदरच सदर दोष दुरुस्ती अहवाल सहकार खात्याच्या नियमानुसार त्यांच्या कार्यालयात सादर करण्यात आलेला आहे. सदर विषयाला सर्व ऑनलाईन उपस्थित सभासदांच्या वर्तीने मंजुरी देण्यात आली.

ठराव क्र. ५ :- असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत वैधानिक लेखापरिक्षण दोष दुरुस्ती अहवाल सन २०१८-२०१९ याला उपस्थित सर्व सभासदांकडून स्विकृती घेऊन मंजुरी देण्यात आली आहे. ठराव सर्वानुमते मंजूर.

सूचक:- श्री. सुदर्शन बंदरकर (सभासद क्र.११४०१)

अनुमोदन :- श्री. प्रभाकर वाडेकर (सभासद क्र.२४७६)

**विषय क्र. ६:- महाराष्ट्र सहकारी संस्था अधिनियम १९६९ महा क्रमाक २४ या मधील कलम ६५ सुधारणा पोटकलम २ अन्वये संस्थेच्या ३१ मार्च २०२० अखेर संपलेल्या आर्थिक वर्षाचे नफा- तोटा पत्रक व ताळेबंद पत्रकानुसार झालेल्या निव्वळ नफ्याचा विनियोग व सभासदांना लाभांश वाटप करणे. (वार्षिक सर्वसाधारण सभेच्या अनुसमर्थनार्थ)**

कार्यलक्षी संचालक यांनी विषय क्र. ६ सभेत वाचून दाखविला.

**मा. अध्यक्ष :-** अहवाल सालामध्ये पतसंस्थेला निव्वळ नफा झालेला नसल्यामुळे आपण लाभांश वाटप केलेले नाही आहे. कारण अहवाल सालामध्ये ज्या तरतुदी कराव्या लागल्या आहेत. त्यामध्ये एन.पी.ए तरतूद रु. ७३,६९,९०२/- आणि सभासदांच्या विविध ठेवीवरील तरतूद २,३५,३२,०३४/- करावी लागली आहे. संस्था नफ्यात असून सुद्धा शासनाच्या नियमाप्रमाणे ज्या तरतुदी कराव्या लागत आहे त्यामुळे जवळ जवळ रु. १८,६२,७७७.२३/- तोटा झालेला आहे. त्यामुळे नफ्याचे वाटप करू शकत नाही आहेत. यासाठी आमचे सर्व संचालक सदस्य दिलगिरी व्यक्त करीत आहेत.

कार्यलक्षी संचालक यांनी सभासदांना विनंती केली कि, आपले काही प्रश्न असल्यास मो.नां. ९९६९९६७२३४ या whatsapp number द्वारे विचारावे. ऑनलाईन उपस्थित सभासदांचे कोणतेही प्रश्न व सूचना सभेत आले नाही. सदर विषय उपस्थित सभासदांकडून सर्वानुमते मंजूर करण्यात आला आणि सभासदांनी आपले नाव हातवर करून ऑनलाईन स्क्रीनवर सूचक व अनुमोदन साठी दिले.

**ठराव क्र. ६:-** असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत महाराष्ट्र सहकारी संस्था अधिनियम १९६९ महा क्रमाक २४ या मधील कलम ६५ सुधारणा पोटकलम २ अन्वये संस्थेच्या ३१ मार्च २०२० अखेर संपलेल्या आर्थिक वर्षाचे नफा-तोटा पत्रक व ताळेबंद पत्रकानुसार झालेल्या तोट्यामुळे सभासदांना लाभांश वाटप न करण्याच्या निर्णयास उपस्थित सर्व सभासदांकडून वार्षिक सर्वसाधारण सभेच्या संमतीने मंजुरी देण्यात आली आहे.

ठराव सर्वानुमते मंजूर.

सूचक :- सौ. वंदना बंद्रकर (सभासद क्र. ७८०), श्री. अतुल काळे (सभासद क्र. १३४५७)

अनुमोदन :- श्री. दिगंबर भडकमकर (सभासद क्र. ११५६४)

#### **विषय क्र. ७ :- सन २०२०-२०२१ च्या अंदाजपत्रकास मंजुरी देणे.**

कार्यलक्षी संचालक यांनी सभेस माहिती दिली की, अहवालातील पान क्र. २० वर सन २०२०- २०२१ चे उत्पन्न व अंदाज पत्रक सादर केलेले आहे ते वाचावे सभासदांना विनंती करण्यात आली की, आपले काही प्रश्न व सूचना असल्यास मो.नां. ९९६९९६७२३४ या whatsapp number द्वारे विचारावेत.

**मा. अध्यक्ष** - यांनी सभेस सांगितले कि, सन २०२०-२०२१ या पूर्ण वर्षात कोरोनाच्या महामारीमुळे भयंकर परिस्थितीला सामोरे जावे लागले आहे. या परिस्थितीला सामोरे जाताना पतसंस्थेने रु. ३००००/- सारखी लघू कर्ज योजना चालू केली. सभासदांनी या परिस्थितीत विविध कर्ज योजनांचा फायदा घ्यावा म्हणून पतसंस्थेने कर्जाचे व्याज दर कमी केले. लॉकडाऊन मुळे उत्पन्नामध्ये झालेली घट त्यामुळे पगार हि कमी झाले आहे. अशा परिस्थितीत बहुतांश सभासदांनी सोने तारण कर्ज घेण्यास प्राधान्य दिले आहे. या अंदाज खर्चात कर्जावरील व्याज रु. १ कोटी ७५ हजार, बँकेतील मुदत ठेवीवर व्याज रु. १० लाख आणि इतर उपन्न रु. ३ लाख अपेक्षित आहे. अंदाजे खर्चास सन २०२०-२०२१ मध्ये उलाढाल रु. २,७८,००,०००/- अशी अंदाजित केली आहे. यातून पतसंस्थेस उत्पन्न रु. ९,३३,५००/- होईल असा अंदाज आहे. तरी या अंदाज पत्रकास आपण मंजुरी द्यायची आहे.

सन २०२०-२०२१ च्या अंदाजपत्रकावर झालेल्या चर्चेनंतर अंदाजपत्रकास सर्वानुमते मंजुरी दिली.

**ठराव क्र. ७:-** असा ठराव करण्यात येतो कि, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०२०-२०२१ चे अंदाजत्रक त्यामधील उलाढाल योग्य असल्यामुळे उपस्थित सभासदांच्या वतीने मंजूर करण्यात येत आहे. ठराव सर्वानुमते मंजूर.

सूचक :- श्री. गंगाराम मोरवसकर(स. क्र. ३०५१), श्री. प्रमोद सातार्डेकर(स. क्र. ४०३९)

अनुमोदन :- सौ. वंदना बंद्रकर (स. क्र. ७८०), सौ. रोहिणी महाडिक (स. क्र. १६७२७)

**विषय क्र. ८ :- सन २०२०-२०२१ या सालाकरिता अंतर्गत लेखापरिक्षक यांची निवड करून अधिकार घेण्याबाबत व त्यांचे मानधन निश्चित करण्याबाबत. (वार्षिक सर्वसाधारण सभेच्या अनुसमर्थनार्थ)**

कार्यलक्षी संचालकांनी सन २०२०-२०२१ च्या आर्थिक वर्षाकरिता अंतर्गत लेखापरिक्षकांची निवड करणे व त्यांचे मानधन निश्चित करणे, हा विषय सभेपुढे विचार विनिमय कारणासाठी मांडला.

**श्री. मनोज सावंत :**— शासनाच्या परिपत्रकानुसार संचालक मंडळाला अंतर्गत लेखापरीक्षक यांची सन २०२०-२०२१ साठी निवड करण्याचा अधिकार दिला आहे. त्यानुसार दिनांक १६/१२/२०२० रोजी ऑडीटर श्री. राजेंद्र दळवी यांचा अर्ज अंतर्गत लेखापरीक्षकासाठी आलेला आहे. सदर अर्ज पतसंस्थेच्या मासिक सभा दिनांक २८/१२/२०२० च्या ठराव क्र. (९)१२ अन्वये मंजूर करून वार्षिक सर्वसाधारण सभेच्या अनुसमर्थनार्थ ठेवत आहे.

**मान. अध्यक्ष :-** दरवर्षी पतसंस्थेच्या हिशेब तपासणीसाठी अंतर्गत व वैधनिक लेखापरिक्षक यांची निवड पतसंस्थेच्या वार्षिक सर्वसाधारण सभेत केली जाते. यावर्षी कोळीड महामारीमुळे वार्षिक सर्वसाधारण सभा सप्टेंबर या महिन्याच्या अगोदर घेऊ शकलो नाही. कोळीड महामारीमुळे शासनाने काढलेल्या परिपत्रक महाराष्ट्र सहकारी संस्था अधिनियम १९६१ (२४) कलम ७५ सुधारणा पोटनियम (२ब) कलम ८१अन्वये नुसार वित्तीय वर्ष २०२०-२०२१ साठी अंतर्गत लेखापरिक्षकांची निवड करण्याचे अधिकार संचालक मंडळाला दिले आहे. त्यानुसार अंतर्गत लेखापरीक्षक म्हणून श्री. राजेंद्र दळवी – प्रमाणित लेखापरिक्षक (पॅनल क्र. ब, २-१०२३६) यांचा एक अर्ज आलेला आहे आणि त्यांनी मानधन रु.९००००/- ची मागणी केली होती. पण त्यांचाशी चर्चा करून रु.७५,०००/- निश्चित करण्यात आली आणि तसे त्यांना कळविण्यात आले आहे.

सदर विषय उपस्थित सभासदांकडून सर्वानुमते मंजूर करण्यात आला आणि सभासदांनी आपले नाव हातवर करून आँन लाईन स्क्रीनवर सूचक व अनुमोदनसाठी दिले.

**ठराव क्र. ८ :-** असा ठराव करण्यात येतो की, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०२०-२०२१ या आर्थिक वर्षासाठी वार्षिक सभेच्या अनुसमर्थना नुसार अंतर्गत लेखापरीक्षक म्हणून श्री. राजेंद्र दळवी (पॅनल क्र. ब, २-१०२३६) यांची निवड करण्यात येत आहे आणि त्यांचे मानधन रु.७५०००/- निश्चित करावे, असे सर्वानुमते ठरविण्यात आले.

ठराव सर्वानुमते मंजूर.

सूचक :— श्री. रविंद्र चव्हाण (सभासद क्र. १३४३३),

अनुमोदन :— श्री. योगेश राऊत (सभासद क्र. १४६५४),

सन २०१७-२०१८ च्या अंतर्गत लेखापरिक्षणाच्या अहवालास उपस्थित सर्व सभासदांनी सर्वानुमते मंजूरी दिली.

**विषय क्र. ९ :- महाराष्ट्र सहकारी संस्था अधिनियम १९६१ महा क्रमाक २४ या मधील कलम ७५ सुधारणा पोटकलम (२ब) व कलम ८१ अन्वये सन २०२०-२०२१ या वित्तीय वर्षाकरीता वैधानिक लेखापरिक्षकांची नियुक्ती करणे. (वार्षिक सर्वसाधारण सभेच्या अनुसमर्थनार्थ)**

कार्यलक्षी संचालक यांनी सन २०२०-२०२१ या सालाकरिता महाराष्ट्र सहकारी संस्था अधिनियम १९६१ महा क्रमाक २४ या मधील कलम ७५ सुधारणा पोटकलम (२ब) व कलम ८१ अन्वये सन २०२०-२०२१ या वित्तीय वर्षाकरीता वैधानिक लेखापरिक्षकाची नियुक्ती करणे हा विषय सभेपुढे विचार विनिमय करण्यासाठी मांडला.

**श्री. मनोज सावंत** :– शासनाच्या परिपत्रकानुसार संचालक मंडळाला वैधानिक लेखापरिक्षक यांची सन २०२०-२०२१ साठी निवड करण्याचा अधिकार दिला आहे. त्यानुसार दिनांक २४/११/२०२० रोजी ऑफीटर श्री. सुनिल एस. पाटील यांचा अर्ज वैधानिक लेखापरीक्षकासाठी आलेला आहे. सदर अर्ज पतसंस्थेच्या मासिक सभा दिनांक २८/१२/२०२० च्या ठराव क्र. (९)१३ अन्वये मंजूर करून वार्षिक सर्वसाधारण सभेच्या अनुसमर्थनार्थ ठेवत आहे.

**श्री. मनोज सावंत** :– वैधानिक लेखापरिक्षकाचे मानधन हे संस्थेच्या त्या वर्षी होणाऱ्या उलाढालीवर ठरते. सरकारच्या नियमाप्रमाणे ते त्यांना घावे लागते. सदर विषय ऑनलाईन उपस्थित सभासदांकडून सर्वानुमते मंजूर करण्यात आला आणि सभासदांनी आपले नाव हातवर करून ऑनलाईन स्क्रीनवर सूचक व अनुमोदनासाठी दिले.

**ठराव क्र. ९** :– असा ठराव करण्यात येतो की, आज रविवार दिनांक २१.०३.२०२१ रोजी झालेल्या ५५ व्या वार्षिक सर्वसाधारण सभेत सन २०२०-२०२१ या आर्थिक वर्षासाठी वार्षिक सभेच्या अनुसमर्थनानुसार वैधानिक लेखापरीक्षक म्हणून श्री. सुनील एस. पाटील आणि कंपनी चार्टर्ड अकाउटन्ट यांची निवड एकमताने करण्यात येत आहे, असा ठराव सर्वानुमते मंजूर करण्यात आला.

**सूचक** :– श्री. अतुल काळे (सभासद क्र. १३४५७)

**अनुमोदन** :– श्री. दिगंबर भडकमकर (सभासद क्र. ११५६४)

**विषय क्र. १०** :– संचालक व त्यांचे कुटुंबियांना दिलेल्या कर्जे व वसूल पत्रकाची नोंद घेणे.

कार्यलक्षी संचालक व त्यांचे कुटुंबियांना दिलेल्या कर्जे व वसूल पत्रकाची नोंद घेणे हा विषय सभेत सादर केला. सदर कर्ज तपशील पान क्र. ५ वर सादर केला आहे.

अध्यक्षांनी सदर कर्ज तपशील सभेत खालील प्रमाणे वाचून दाखवला.

अ.क्र.	सदस्यांची नावे	कर्ज दिनांक	कर्ज रक्कम	कर्ज शिल्क	कर्जाचा प्रकार
१	श्री दिलीप दशरथ केळंबेकर – अध्यक्ष	२४/०१/२०२०	४५,०००	४४,८४५	मुदत ठेव तारण
अ	सौ. दिपाली दिलीप केळंबेकर – पत्नी	१६/०१/२०२०	२५०००.	२४,५११	मुदत ठेव तारण
२	श्री. किशोर घारू रसाळ – संचालक सदस्य				
अ	सौ. वनिता किशोर रसाळ –पत्नी	३१/०३/२०२०	५,००,०००	५,००,०००	मुदत ठेव तारण
३	श्री. जनार्दन गंगाराम गवाणकर–संचालक सदस्य				
अ	सौ. स्नेहल जनार्दन गवाणकर – पत्नी	१५/१०/२०१९	४८,०००	४०,९६९	मुदत ठेव तारण
ब	सौ. स्नेहल जनार्दन गवाणकर – पत्नी	०९/०२/२०२०	२८,४००	२६,९९८	मुदत ठेव तारण
४	श्री. निलेश विठ्ठल सकपाळ – तज्ज संचालक				
अ	श्री.दिनेश निलेश सकपाळ – भाऊ	०६/०४/२०१५	२,००,०००	६८,८२४	गृहतारण
५	श्री. जयंतकुमार आत्माराम मेहेर– तज्ज संचालक	३१/०३/२०२०	१५,००,०००	१५,००,०००	मुदत ठेव तारण
अ	सौ. छाया जयंतकुमार मेहेर – पत्नी	३१/०३/२०२०	१०,००,०००	१०,००,०००	मुदत ठेव तारण
६	सौ. देवयानी विष्णू सातार्डेकर – महिला सदस्य	०७/१२/२०१९	२०,००,०००	१९,८८,४९२	गृहतारण

अध्यक्षांनी सभेस माहती दिली कि, सर्व कर्ज नियमित भरणा करत असून कोणतेही कर्ज थकीत नाही आहे.

सदर विषय उपस्थित सभासदांकऱ्यून सर्वानुमते मंजूर करण्यात आला आणि सभासदांनी आपले नाव हातवर करून आँनलाईन स्क्रीनवर सूचक व अनुमोदन साठी दिले.

**ठराव क्र. १० :-** असा ठराव करण्यात येतो कि, संचालक व त्यांचे कुटुंबियांना दिलेल्या कर्जे थकीत कर्जे नसल्यामुळे सदर कर्ज नियमित वसूल होत आहे. त्यामुळे संचालक व त्यांचे कुटुंबियांना दिलेले कर्ज व वसूल पत्रकाची नोंद उपस्थित सभासदांच्या वतीने त्यास सर्वानुमते मंजुरी देण्यात येत आहे. ठराव मंजूर.

सूचक : - श्री. प्रमोद सातार्डकर (स. क्र. ४०३९) श्री. योगेश राऊत (स. क्र. १४६५४)

अनुमोदन : - श्री. सुदर्शन बंदरकर (स. क्र. ११४०९), श्री. कुणाल रसाळ (स. क्र. ११३१३)

**विषय क्र. ११ :- संचालक मंडळाची मुदत दि. ३१ ऑगस्ट २०२० रोजी संपलेली आहे अशी माहिती सभासदांना सादर करणे.**

कार्यलक्षी संचालक यांनी विषय क्र. ११ सभेस वाचून सादर केला.

**मान. अध्यक्ष** - सभेस माहिती दिली कि, मागील वर्षी पतसंस्थेच्या कार्यकारी मंडळाची निवडणूक होणार होती. पण कोव्हीड महामारीमुळे शासनाच्या परिपत्रकानुसार सध्याच्या कार्यकारी मंडळाला मुदत वाढ दिली आहे. आणि जोपर्यंत हि कोव्हीड महामारी संपत नाही व शासनाच्या नियमानुसार निवडणूक कार्यक्रम जाहीर होत नाही तो पर्यंत सध्या अस्तित्वात असलेल्या कार्यकारी मंडळाला पुढील संचालक मंडळ येईपर्यंत काम करायचे आहे, अशा शासनाच्या परिपत्रकानुसार मार्गदर्शक सूनचा प्राप्त झाल्या आहेत.

त्यामुळे सभेस माहिती देत आहोत कि, पतसंस्थेचे सध्या कार्यरत असेलेले कार्यकारी मंडळ दिनांक ३१ ऑगस्ट २०२० रोजी मुदत संपलेली असून सुद्धा नवीन कार्यकारी मंडळ येई पर्यंत काम करणार आहेत सदर विषय उपस्थित सभासदांकऱ्यून सर्वानुमते मंजूर करण्यात आला आणि सभासदांनी आपले नाव हातवर करून आँनलाईन स्क्रीनवर सूचक व अनुमोदन साठी दिले.

**ठराव क्र. ११ :-** असा ठराव करण्यात येतो कि, पतसंस्थे सध्या कार्यरत असेलेले कार्यकारी मंडळ दिनांक ३१ ऑगस्ट २०२० रोजी मुदत संपलेली असून सुद्धा शासनाच्या परिपत्रकानुसार नवीन कार्यकारी मंडळ येई पर्यंत काम करणार आहे, उपस्थित सभासदांच्या वतीने त्यास सर्वानुमते मंजुरी देण्यात येत आहे. ठराव मंजूर.

सूचक : - श्री. गंगाराम मोरवसकर (स.क्र. ३०५१), श्री. तुकाराम कुर्ले (स.क्र. ३३७५)

अनुमोदन : - सौ. रेखा काळे (स.क्र. १३४५८), श्री. रविंद्र राऊत (स.क्र. १३४३३)

**विषय क्र. १२ :- शासनाच्या परिपत्रकानुसार कर्जवसुलीसाठी दिलेली सामोपचार परतफेडयोजना स्वीकारण्यासाठी मंजुरी घेणे.**

कार्यलक्षी संचालक यांनी विषय क्र. १२ सभेस वाचून दाखविला.

**मान. अध्यक्ष** : - सदर विषयाबद्दल माहिती देताना मी सांगू इच्छितो कि, बन्याच वेळा अशा कोव्हीड महामारी सारख्या आजारामुळे किंवा वैयक्तिक कारणामुळे काही कर्जदार कर्ज फेड करण्यास असमर्थ ठतात. अशा कर्जदारांसाठी शासनाने एक रक्कमी कर्ज परतफेड म्हणजेच सामोपचार परतफेड योजना शासनाने जाहीर केलेली आहे. या शासनाच्या परिपत्रकानुसार संचालक मंडळाला अधिकार देऊन हि सामोपचार परतफेड योजना स्वीकारण्यास सभागृहाने मंजुरी द्यायची आहे. सामोपचार पद्धतीने जर अशी कर्ज नील नाही केली तर हि कर्ज थकीत होऊन एन.पी.ए चे प्रमाण वाढत जाते आणि कालांतराने पतसंस्थेवर एन.पी.ए तरतूद चा बोजा वाढत जातो. अशाप्रकारे शासनाच्या परिपत्रकानुसार केलेल्या मार्गदर्शक सुचनेनुसार कर्ज वसुलीसाठी सामोपचार परतफेड योजना हि संचालक मंडळाच्या अधिकाराने राबविण्यात येणार आहे व आपण सर्वांनी त्याला मंजुरी द्यायची आहे.

सूचक : - श्री. प्रफुल खानविलकर (स.क्र. १४६७७) श्री. अनुल काळे (स.क्र. १३४५७)

अनुमोदन : - श्री. योगेश राऊत (स.क्र. १४६५४), श्री. सुदर्शन बंदरकर (स.क्र. ११४०९)

### **विषय क्र. १३ :– वार्षिक सर्वसाधारण सभेस अनुपस्थित असणाऱ्या सभासदांची अनुपस्थिती क्षमापित करणे.**

कार्यलक्षी संचालक यांनी वार्षिक सभेस अनुपस्थित असलेल्या सभासदांची अनुपस्थिती क्षमापित करणे हा विषय सभेसमोर माडला.

अध्यक्षांनी यावर खुलासा केला कि, पतसंस्थेची ५५ वी वार्षिक सर्वसाधारण सभा शासनाच्या परिपत्रकानुसार ऑनलाईन घेण्यात येत आहे. सर्व सभासदांना या सभेची सूचना त्याच्या मोबाईल व इमेल वर देण्यात आलेली आहे. परंतु काही सभासद त्यांच्या वैयक्तिक किंवा इतर कारणामुळे सभेस उपस्थित राहू शकलेले नाही आहेत. ९७ व्या घटना दुरुस्तीनुसार गैरहजर सभासदांची रजा वार्षिक सर्वसाधारण सभेत मंजूर करणे हे बंधनकारक आहे.

त्यानुसार उपस्थित सभासदांनी ५५ व्या वार्षिक सभेस न आलेल्या सभासदांची गैरहजेरी मंजूर करण्याचे सर्वानुमते ठरविले.

**ठराव क्र. १३:-** असा ठराव करण्यात येतो कि, आज रविवार दिनक २१.०३.२०२१ रोजी झालेल्या ५५ व्या वार्षिक सर्वसाधारण सभेस उपस्थित नसलेल्या सभासदांच्या गैरहजेरीचा ठराव सर्वानुमते मंजूर करण्यात आला.

**सूचक :-** श्री. प्रमोद सातार्डकर (स. क्र.४०३९), श्री. कुणाल रसाळ (स. क्र.११३१३)

**अनुमोदन :-** श्री. अजय विश्वकर्मा (स. क्र. १३०८९), सौ. रोहिणी महाडिक (स. क्र. १६७२७)

### **विषय क्र. १४ :- मा. अध्यक्षांच्या परवानगीने येणारी इतर कामे.**

मान. अध्यक्ष यांनी ऑनलाईन सभा यशस्वी करण्यासाठी सभासदांचे आभार मानले. या सन २०१९-२०२० व सन २०२०-२०२१ आर्थिक वर्षात काम करत असताना अनेक अडचणी व समस्यांना समोरे जात असताना सर्व संचालक, कर्मचारी व सभासद जे मोलाचे सहकार्य करत आहेत, त्याबद्दल सर्वांचे धन्यवाद !

कर्ज वसुलीसाठी १०१ अंतर्गत दावे दाखले केले करून कर्ज वसुलीसाठी पर्यंत करत आहोत. कर्ज वसुलीसाठी पतसंस्थेचा ७५ टक्के कर्मचारी वर्ग काम करत आहे. कोरोनाच्या काळातसुद्धा घरोघरी जाऊन वसुलीसाठी प्रयत्न करत आहे आणि संचालक सदस्य सुद्धा त्यांना योग्य ते मार्गदर्शन व सहकार्य करत आहेत. अध्यक्षांनी सभासदांना आव्हान केले कि, ज्या सभासदांचे कर्ज व व्याज थकीत आहे. त्यांनी ती पतसंस्थेच्या कार्यालयात त्वरीत भरणा करावी. तसेच पतसंस्थेने विविध कर्ज योजनांचे व्याज दर खालील प्रमाणे कमी केले आहे. तरी सर्व सभासदांनी या अडचणीच्या काळात या कर्ज योजनाचा लाभ घ्यावा, अशी विनंती सर्व सभासदांना अध्यक्ष यांनी केली.

\* अटी लागू

कर्जाचे प्रकार	कमाल मर्यादा	कालावधी	जुने व्याजदर	नविन व्याजदर
शैक्षणिक कर्ज	७,५०,०००	६० महिने	१०%	१०%
सोने तारण कर्ज	५,००,०००	१२ महिने	११%	१०%
वैयक्तिक कर्ज	१,००,०००	३६ महिने	१३%	११%
नवीन गृह तारण कर्ज	५०,००,०००	२४० महिने	१२.५%	१०%
व्यवसाय कर्ज	१०,००,०००	८४ महिने	१३%	१२%
तारणी कर्ज	५०,००,०००	२४० महिने	१२.५%	१०%
विना तारणी कर्ज	५,००,०००	६० महिने	१५%	१४%
नवीन वाहन तारण कर्ज	४,००,०००	६० महिने	१३%	१२.५%
जुने वाहन तारण कर्ज (२ वर्ष जुने)	१,५०,०००	३६ महिने	१४%	१३%
पगार कपात कर्ज	१,००,०००	३६ महिने	१२%	१०%

**आभार प्रदर्शन :-**

पतसंस्थेचे उपाध्यक्ष श्री. भगवान सातार्डकर यांनी अध्यक्षांच्या वतीने ऑनलाईन उपस्थित तसेच मान्यवर सभासदांनी सभेत चर्चेमध्ये भाग घेऊन केलेल्या बहुमूल्य सूचना व मार्गदर्शन तसेच सभेचे कामकाज खेळीमेळीच्या वातावरणात पार पाडण्यास सहकार्य केले त्याबद्दल सर्वांचे पतसंस्थे तर्फे हार्दिक आभार मानले व राष्ट्रगीताने सभा ठीक ५.४५ वाजता संपल्याचे जाहीर केले.

वरील इतिवृत्तांतास दिनांक २२/०५/२०२१ रोजी झालेल्या मासिक सभा क्र.२ ठराव क्र. १० नुसार सर्वानुमते मंजुरी घेण्यात आली आहे.

**श्री विश्वेश्वर सहकारी पतपेढी मर्यादित, मुंबई**

अध्यक्ष              उपाध्यक्ष              कार्यलक्षी संचालक